

[16th March 1965]

இப்போது நம் ராஜ்யத்தில் மாத்திரம் விசைத் தறிகள் வேண்டாம் என்று சொல்லி பக்கத்திலுள்ள கேரளம், மைசூர், பம்பாய் போன்ற இதர ராஜ்யங்களிலிருந்து விசைத் தறிகளால் தயாரித்த துணிகளை நம் ராஜ்யத்திற்குள் வரவிட்டால் என்ன நிலைமை ஏற்படுமோ அது தான் விசைத் தறிகளை வைத்தால் நம் ராஜ்யத்திலும் ஏற்படும் என்று நினைக்கிறேன்.

திரு. கே. ஏ. மதியழகன் : இன்னும் திருப்பூர், குமாரபாளையம், போன்ற பகுதிகளில் “அன் லைசன்ஸ்ட்” பவர் லூம்ஸ் ஏராளமாக உள்ளன. அவைகளை எல்லாம் ரெகுலரைஸ் செய்ய என்ன நடவடிக்கை எடுத்துக் கொள்ளப்பட்டிருக்கிறது என்பதை அறியலாமா ?

கனம் திரு. ஆர். வெங்கட்டராமன் : குறிப்பிட்ட தேதியில் பவர்லூம்ஸ் ஆக உள்ளதை லைசன்ஸ்ட் ஆகச் செய்துவிட்டோம். அதற்கப்புறம் தோன்றினவற்றை லைசன்ஸ்ட் ஆகச் செய்ய முடியாது என்பது இப்போது இருக்கிற நிலைமை.

புலவர் கா. கோவிந்தன் : நம்முடைய மாகாணத்திலே விசைத்தறிகளைக் கட்டுப்பாடுசெய்து மற்ற மாகாணங்களிலே தடை செய்யாமல் இருந்தால் அங்கிருந்து விசைத்தறியால் நெய்த துணிகள் நம் மாகாணத்திற்கு வந்தால், கைத்தறித் துணிகள் பாதிக்கப்படும் என்று அமைச்சர் கூறினார்கள். விசைத்தறியால் கைத்தறி பாதிக்கப்படும் என்பதை ஒத்துக் கொண்டிருக்கிறார்கள். அப்படி என்றால் மத்திய அரசாங்கத்தோடு தொடர்பு கொண்டு தேச முழுவதிலும் விசைத் தறிகளைக் குறைக்க வேண்டும் என்று அதற்கு வேண்டிய நடவடிக்கைகளை எடுக்க வேண்டுமென்று நம் அரசாங்கம் மத்திய அரசாங்கத்திற்கு ஆலோசனை சொல்லுமா ?

கனம் திரு. ஆர். வெங்கட்டராமன் : பவர் லூம்ஸ்களை அடியோடு கொண்டு வந்து செயல்படுத்த வேண்டுமென்ற எண்ணம் சர்க்காருக்குக் கிடையாது. பவர் லூம்ஸ்களை யார் வேண்டுமானாலும் வைத்துக் கொள்ளவும் சர்க்கார் அனுமதி கிடையாது. மாநில சர்க்காரைப் பொறுத்த அளவில், நம்முடைய ராஜ்யத்திற்குக் கிடைக்கக்கூடிய விசைத்தறிகளில் பாதி (50 சத வீதம்) கூட்டுறவு செக்டாரிலும், பாக்கி இருக்கின்ற பாதி 50 சத வீதம் கைத்தறி நெசவில் ஈடுபட்டு சம்பந்தப்பட்டவர்களுக்கே கொடுத்தால் பாதகம் அதிகமாக இருக்காது என்று நாம் வகுத்து இருக்கிறோம்.

திரு. இரா. நெடுஞ்செழியன் : கனம் அவைத் தலைவர் அவர்களே, விசைத் தறிகளைப் பயன்படுத்துவதைப் பொறுத்த வரையில், கைத்தறி போர்டின் கருத்து வந்திருக்கிறதா? அதன் பேரில் அரசாங்கம் எடுத்த நடவடிக்கை என்ன ?

கனம் திரு. ஆர். வெங்கட்டராமன் : இதையெல்லாம் பற்றி கைத்தறி போர்டு பரிசீலனை செய்தார்கள். அவர்கள் பரிசீலனை செய்து சிபார்சு செய்தது தான் 50 சத வீதம் கூட்டுறவு செக்டாருக்கும், பாக்கி பாதி 50 சத வீதம் கைத்தறி நெசவில் சம்பந்தப்பட்டிருக்கிறவர்களுக்கும் கொடுக்க வேண்டும் என்பது. அதைத்தான் சர்க்கார் ஏற்றுக் கொண்டிருக்கிறது.

Irregular claims of rebate on handloom cloth

* 247 Q.—**SRI M. V. KARIVENGADAM :** Will the Hon. the Minister for Industries be pleased to state whether there were any irregular bogus claims of rebate on the sale of handloom cloth during the years 1961–62 and 1962–63?

THE HON. SRI R. VENKATARAMAN : Yes, there were 34 irregular rebate claims during 1961–62 and 142 claims during 1962–63.

16th March 1965]

புலவர் கா. கோவிந்தன் : தலைவர் அவர்களே, இது பொங்கல் விழா முதல் நாள், தைப்பொங்கல் அன்று மட்டும் தான் ரிபேட் கொடுக்கப்படுகிறது. மற்ற நாட்களில் வாங்கினால் ரிபேட் கிடையாது. தமிழ் நாட்டில் அதிகமாக மாட்டுப் பொங்கலன்றுதான் விசேஷமாகப் புத்தாடை வாங்கி அணிவார்களாதலால், இந்த ரிபேட்டை இன்னும் 2 நாட்களுக்கும் நீடித்துக் கொடுப்பதற்கு அரசாங்கம் முன் வருமா?

கனம் திரு. ஆர். வெங்கட்டராமன் : இந்த மாதிரி ஸ்டேட் ஹாண்ட் லும் சொஸைடி கேட்டிருந்தால் எங்களுக்கு ஒரு அப்ஜெக்ட்ஷனும் கிடையாது. துணிகள் அதிகமாக விற்க வேண்டுமென்பதற்குத்தான் ரிபேட் கொடுக்கிறோம். 2 நாள் கூட்டி ரிபேட் கொடுத்தால் துணி அதிகமாக விற்குமென்றால், அதற்கு நாங்கள் தயாராக இருக்கிறோம்.

Delay in disbursement of Harijan and Backward scholarships

* 248 Q.—**SRI M. KALYANASUNDARAM :** Will the Hon. the Minister for Home be pleased to state—

(a) the reasons for the inordinate delay in the disbursement of scholarships to the students belonging to Harijan and Backward Classes; and

(b) whether any proposal is under consideration for revising the procedure to ensure speedy disbursement?

THE HON. SRI P. KAKKAN : (a) There has been no delay in the disbursement of scholarships to the students belonging to Harijan and Backward Classes this year.

(b) Does not arise.

[(அ) ஹரிஜன மாணவர்களுக்கும், பின்னிலை வகுப்பு மாணவர்களுக்கும் உபகாரச் சம்பளத் தொகைகளை வழங்குவதில் எவ்விதத் தாமதமும் இருந்ததில்லை.

(இ) இக் கேள்விக்கு இடமில்லை.]

திரு. ஆ. கு. சுப்பையா : இந்த உபகாரச் சம்பளம் எந்த அடிப்படையில் கொடுக்கப்படுகிறது? மார்க்குகள் வாங்குகிறதின் அடிப்படையிலா, வருமானத்தின் அடிப்படையிலா?

கனம் திரு. பூ. கக்கன் : மத்திய சர்க்கார் ஸ்காலர்ஷிப் வருமான அடிப்படையில் கொடுக்கப்படுகிறது. மாநில சர்க்கார் ஸ்காலர்ஷிப் பின் தங்கிய மாணவர்கள் வாங்குகிற மார்க்குகள் 50-க்கு மேல் இருந்தால், கொடுக்கப்படுகிறது. ஹரிஜனங்கள், ஆதிவாசிகளுக்கு மார்க்கு ரீதியில் இல்லாமல் எல்லோருக்கும் கொடுக்க ஏற்பாடு செய்யப்பட்டிருக்கிறது.

திரு. இரா. நெடுஞ்செழியன் : உபகாரச் சம்பளம் கொடுக்க எந்தத் திங்களிலிருந்து துவங்கப்படுகிறது, எந்தத் திங்களில் முடிவடைகிறது என்று அறியலாமா?

கனம் திரு. பூ. கக்கன் : ஒவ்வொரு ஆண்டிலும் ஜூலை 7-ம் தேதி, அட்மிஷன் ஆகி 15 நாட்களுக்கு உள்ளாக மத்திய சர்க்கார் ஸ்காலர்ஷிப்புக்கு அனுப்ப வேண்டும். மாநில சர்க்காரைப் பொருத்த வரை ஜூலை 15-க்குள், அட்மிஷன் தேதியிலிருந்து 15 நாட்களுக்குள், மத்திய சர்க்காருக்கு அனுப்பவேண்டும். எந்தத் திங்களுக்குள் முடியும் என்ற தகவல் என்னிடம் இப்போது இல்லை. முன்னே, பின்னே வந்தாலும் “கன்சிடர்” பண்ணுவது உண்டு.

திரு. அ. ராகவ ரெட்டி : 1964-65 வருஷத்திய ஸ்காலர்ஷிப் இன்னும் மார்க் மாதத்தில் கூடக் கொடுக்கப்படவில்லை. இதைப்பற்றி சமீபத்தில் விசாரித்தபோது கவர்மென்ட் ஸாங்ஷன் கொடுக்கவில்லை என்று சொன்னார்